

ബാബയോടും സേവനത്തിനോടുമുള്ള സ്നേഹം - ഇത് തന്നെയാണ് ബ്രാഹ്മണ ജീവിതത്തിന്റെ ജീവദാനം

ഇന്ന് ബാപ്ദാദ സർവ്വ കുട്ടികളുടെ പുരുഷാർത്ഥത്തിന്റെ താല്പര്യത്തെ കണ്ടു കൊണ്ടിരിക്കുകയായിരുന്നു. ഓരോ കുട്ടിയും അവരുടെ ധൈര്യം, ഉത്സാഹത്തോടെ മുന്നോട്ടുവരുന്നു കൊണ്ടിരിക്കുന്നു. ധൈര്യവും സർവ്വരിലുമുണ്ട്, ഉണർവും ഉത്സാഹവുമുണ്ട്. ഓരോരുത്തരുടെയും ഉള്ളിൽ ഒരേയൊരു ശ്രേഷ്ഠ സങ്കല്പമാണുള്ളത്- എനിക്ക് ബാപ്ദാദായുടെ സമീപ രത്നം, കൺമണി, ഹൃദയ സിംഹാസന സ്ഥർ, ദിലാറാമന്റെ പ്രിയപ്പെട്ടവരാകണം. സർവ്വരുടെയും ലക്ഷ്യം സമ്പന്നരാകുക എന്നതാണ്. സർവ്വ കുട്ടികളുടെ ഹൃദയത്തിന്റെ ശബ്ദം ഒന്ന് തന്നെയാണ്- സ്നേഹത്തിന്റെ റിട്ടേണായി എനിക്ക് സമാനവും സമ്പന്നവുമാകണം. ഈ ലക്ഷ്യത്തിനനുസരിച്ച് മുന്നോട്ടുവരുന്നതിൽ സഹലമായി കൊണ്ടിരിക്കുന്നു. ആരോടെങ്കിലും ചോദിക്കൂ- എന്താണ് ആഗ്രഹിക്കുന്നതെന്ന്. അപ്പോൾ സർവ്വരുടെയും ഉണർവിന്റെയും ഉത്സാഹത്തിന്റെയും ശബ്ദമായിരിക്കും- സമ്പൂർണ്ണവും സമ്പന്നവുമാകുക തന്നെ വേണം. ബാപ്ദാദ സർവ്വരുടെയും ഈ ഉണർവും ഉത്സാഹവും കണ്ട്, ശ്രേഷ്ഠ ലക്ഷ്യത്തെ കണ്ട് ഹർഷിതമാകുന്നു, സർവ്വ കുട്ടികൾക്കും ഉണർവും ഉത്സാഹത്തിന്റെ, ഒരു അഭിപ്രായത്തിന്റെ പ്രോത്സാഹനം നൽകുന്നു- എങ്ങനെ ഒരു ബാബ, ഒരു നിർദ്ദേശം, ഒരേയൊരു ലക്ഷ്യം, ഓരോ വീട്ടിൽ തന്നെ, ഒരേ രാജ്യത്തിൽ തന്നെ പൊയ്ക്കൊണ്ടിരിക്കുന്നു അഥവാ പറന്നു കൊണ്ടിരിക്കുന്നു. ഒരു ബാബ, ഇത്രയും യോഗ്യതയുള്ള യോഗീ കുട്ടികൾ, ഒരോരുത്തരും ഒന്നിനൊന്നിനേക്കാൾ മുന്നിലായി വിശേഷതകളിൽ വിശേഷിച്ചും മുന്നോട്ടു പൊയ്ക്കൊണ്ടിരിക്കുന്നു. മുഴുവൻ കല്പത്തിൽ ഇങ്ങനെയുള്ള അച്ഛനും ഉണ്ടായിരിക്കില്ല, മക്കളുമുണ്ടായിരിക്കില്ല, ഒരു കുട്ടി പോലും ഉണർവും ഉത്സാഹത്തിലും കുറവല്ല. വിശേഷതകൾ കൊണ്ട് സമ്പന്നരാണ്. ഒരേ സ്നേഹത്തിൽ തന്നെ മുഴുകിയിരിക്കുന്നു. അങ്ങനെയൊരിക്കലും ഉണ്ടാകില്ല, അതിനാൽ ബാപ്ദാദായ്ക്കും ഇങ്ങനെയുള്ള കുട്ടികളുടെ മേൽ അഭിമാനമുണ്ട്. എവിടെ നോക്കിയാലും ഒരേയൊരു വിശേഷ ശബ്ദം സർവ്വരുടെയും ഹൃദയത്തിലുണ്ട്- ബാബാ, സേവനം. എത്രത്തോളം ബാബയോട് സ്നേഹമുണ്ടോ അത്രയും സേവനത്തോടും സ്നേഹമുണ്ട്. രണ്ട് സ്നേഹവും ബ്രാഹ്മണ ജീവിതത്തിന്റെ ജീവ ദാനമാണ്. ഇതിൽ തന്നെ സദാ ബിസിയായിരിക്കുന്നതിന്റെ ആധാരമാണ് മായാജീത്താക്കി കൊണ്ടിരിക്കുന്നത്.

ബാപ്ദാദായുടെയടുത്ത് സർവ്വ കുട്ടികളുടെ സേവനത്തിന്റെ ഉണർവിന്റെയും ഉത്സാഹത്തിന്റെയും പ്ലാൻസ് എന്തി കൊണ്ടിരിക്കുന്നു. പ്ലാൻസ് എല്ലാം നല്ലതിലും വച്ച് നല്ലതാണ്. ഡ്രാമയനുസരിച്ച് ഏത് വിധിലൂടെ അഭിവൃദ്ധി പ്രാപ്തമാക്കാൻ വന്നുവെന്ന് അത് ആദി മുതൽ ഇപ്പോൾ വരെ നല്ലതിലും വച്ച് നല്ലതെന്നേ പറയൂ. ഇപ്പോൾ സേവനത്തിന്റെ അഥവാ ബ്രാഹ്മണരുടെ വിജയി രത്നമാകുന്നതിന്റെ അഥവാ സഹലതയുടെ വളരെ വർഷം കഴിഞ്ഞു. ഇപ്പോൾ ഗോൾഡൻ ജൂബിലി വരെ എത്തി. ഗോൾഡൻ ജൂബിലി എന്ത് കൊണ്ട് ആഘോഷിക്കുന്നു? ലോകത്തിന്റെ കണക്കനുസരിച്ചാണോ ആഘോഷിക്കുന്നത് അതോ സമയത്തിനനുസരിച്ച് വിശ്വത്തിന് തീവ്രഗതിയിലൂടെ സന്ദേശം നൽകുന്നതിന്റെ ഉത്സാഹത്തോടെയാണോ ആഘോഷിച്ചു കൊണ്ടിരിക്കുന്നത്? നാല് ഭാഗത്തുമുള്ള ശബ്ദത്തിലൂടെ ഉറങ്ങി കിടക്കുന്ന ആത്മാക്കളെ ഉണർത്തുന്നതിനുള്ള സാധനങ്ങൾ ഉണ്ടാക്കി കൊണ്ടിരിക്കുന്നു. എന്ത് കണ്ടാലും, എന്ത് കേട്ടാലും അവിടെ നാല് ഭാഗത്തും ഇതേ ശബ്ദം മുഴങ്ങണം- സമയത്തിനനുസരിച്ച് ഇപ്പോൾ സ്വർണ്ണമ യുഗം, സ്വർണ്ണമ സമയം വരുന്നതിന്റെ സ്വർണ്ണമ സന്ദേശത്തിലൂടെ സന്തോഷ വാർത്ത ലഭിച്ചു കൊണ്ടിരിക്കുന്നു. ഈ ഗോൾഡൻ ജൂബിലിയിലൂടെ സ്വർണ്ണമ ലോകം വരുന്നതിന്റെ വിശേഷ സൂചന അഥവാ സന്ദേശം നൽകുന്നതിന്റെ തയ്യാറെടുപ്പ് ചെയ്ത് കൊണ്ടിരിക്കുന്നു. നാല് ഭാഗത്തും ഇങ്ങനെയുള്ള അലകൾ വ്യാപിക്കണം- ഇപ്പോൾ സ്വർണ്ണമ യുഗം വന്നു കഴിഞ്ഞു. നാല് ഭാഗത്തും ഇങ്ങനെയുള്ള ദിവ്യമായ ദൃശ്യം കാണപ്പെടണം- അതിരാവിലെയുള്ള സമയത്ത് അന്ധകാരത്തിന് ശേഷം സൂര്യൻ ഉദിക്കുമ്പോൾ, സൂര്യന്റെ ഉദയം, പ്രകാശത്തിന്റെ സന്തോഷ വാർത്ത നാല് ഭാഗത്തും വ്യാപിപ്പിക്കുന്നു. അന്ധകാരം മറന്ന് പ്രകാശത്തിൽ വരുന്നു. അങ്ങനെ വിശ്വത്തിലെ ആത്മാക്കൾക്ക് ഈ ഗോൾഡൻ ജൂബിലിയിലൂടെ ശുഭ പ്രതീക്ഷകളുടെ സൂര്യൻ ഉദിക്കുന്നതിന്റെ അനുഭവം ചെയ്തിക്കൂ. വിനാശത്തിന്റെ അലകൾ പോലെ സത്യയുഗീ സൃഷ്ടിയുടെ സ്ഥാപനയുടെ സന്തോഷ വാർത്തയുടെ അലകൾ നാല് ഭാഗത്തും വ്യാപിപ്പിക്കൂ. സർവ്വരുടെയും ഹൃദയത്തിൽ ഈ പ്രതീക്ഷയുടെ നക്ഷത്രം തിളങ്ങണം. എന്ത് സംഭവിക്കും, എന്ത് സംഭവിക്കും എന്നതിന് പകരം മനസ്സിലാക്കണം- ഇപ്പോൾ ഇത് സംഭവിക്കും. അങ്ങനെയുള്ള അലകൾ വ്യാപിപ്പിക്കൂ. ഗോൾഡൻ ജൂബിലി ഗോൾഡൻ യുഗം വരുന്നതിന്റെ സന്തോഷ വാർത്തയുടെ സാധനമാണ്. കുട്ടികളാ

കുന്ന നിങ്ങൾക്ക് ദുഃഖധാമിനെ കാണുമ്പോഴും സുഖധാമം സദാ സ്മൃതിയിലുണ്ട്, സുഖധാമിന്റെ സ്മൃതി ദുഃഖധാമിനെ മറപ്പിക്കുന്നു. സുഖധാമിലേക്കും ശാന്തിധാമിലേക്കും പോകാനുള്ള തയ്യാറെടുപ്പിൽ മുഴുകി യിരിക്കുന്നു. പോകണം, സുഖധാമിലേക്ക് വരണം. പോകണം, വരണം- ഈ സ്മൃതി ശക്തിശാലിയാക്കി കൊണ്ടിരിക്കുന്നു, സന്തോഷത്തോടെ സേവനത്തിന് നിമിത്തവുമാക്കി കൊണ്ടിരിക്കുന്നു. ഇപ്പോൾ മനുഷ്യർ ദുഃഖത്തിന്റെ വാർത്തകൾ നിറയേ കേട്ടു കഴിഞ്ഞു. ഇനി ഈ സന്തോഷത്തിന്റെ വാർത്തയിലൂടെ ദുഃഖധാമിൽ നിന്നും സുഖധാമിലേക്ക് പോകുന്നതിന് സന്തോഷത്തോടെ തയ്യാറാകൂ, എനിക്കും പോകണം എന്ന അലകൾ അവരിലും വ്യാപിക്കണം. നിരാശരായവരിൽ ആശ ജനിപ്പിക്കൂ. നിരാശരായ ആത്മാക്കൾക്ക് സന്തോഷ വാർത്ത കേൾപ്പിക്കൂ. പത്രങ്ങളിലൂടെ അഥവാ അന്യ മാദ്ധ്യമങ്ങളിലൂടെ ഒരു സമയത്ത്, ഒരു സന്തോഷ വാർത്ത അഥവാ സന്ദേശം നാല് ഭാഗത്തും സർവ്വരിലും എത്തി ചേരാൻ പ്ലാൻ ഉണ്ടാക്കൂ. എവിടെ നിന്ന് ആർ വന്നാലും ഈ ഒരു കാര്യം സർവ്വർക്കും ആറിയാൻ സാധിക്കണം. നവീനത കാണിക്കണം. തന്റെ നോളേജ് ഫുൾ സ്വരൂപത്തെ പ്രത്യക്ഷമാക്കണം. ശാന്ത സ്വരൂപരായ ആത്മാക്കളാണ്, ശാന്തിയുടെ സഹജമായ മാർഗ്ഗം കേൾപ്പിക്കുന്നവരാണെന്ന് ഇപ്പോൾ മനസ്സിലാക്കുന്നുണ്ട്. ഈ സ്വരൂപം പ്രത്യക്ഷമായി, ആയി കൊണ്ടിരിക്കുന്നു. എന്നാൽ നോളേജ് ഫുൾ ബാബയുടെ നോളേജ് ഇതാണ് എന്ന ശബ്ദം മുഴങ്ങണം. ഏതു പോലെ ഇപ്പോൾ പറയുന്നുണ്ട്- ശാന്തിയുടെ സ്ഥാനം ഇത് തന്നെയാണ്. അതേപോലെ സർവ്വരുടെയും മുഖത്തിലൂടെ ഈ ശബ്ദം മുഴങ്ങണം സത്യമായ അനാമം ഇത് തന്നെയാണ് എന്ന്. ശാന്തിയുടെയും സ്നേഹത്തിന്റെയും ശക്തി അനുഭവം ചെയ്യുന്നത് പോലെ സത്യതയും തെളിയണം, അപ്പോൾ ബാക്കി സർവ്വതും തെളിയും. പറയേണ്ട ആവശ്യം ഉണ്ടാകില്ല. ഇപ്പോൾ ഈ സത്യതയുടെ ശക്തിയെ എങ്ങനെ പ്രത്യക്ഷമാക്കാം, നിങ്ങൾക്ക് പറയേണ്ടി വരുമെന്ന്, അതിനുള്ള വിധിയെന്ത്? എന്നാൽ അവർ സ്വയം പറയണം ഇതിലൂടെ തെളിയുന്നത് സത്യമായ അനാമം, പരമാത്മ അനാമം, ശക്തിശാലി അനാമം ഇത് തന്നെയാണ്. ഇതിനുള്ള വിധി പിന്നീട് കേൾപ്പിക്കാം. നിങ്ങളും ഇതിനെ കുറിച്ച് ചിന്തിക്കണം. പിന്നീടൊരിക്കൽ കേൾപ്പിക്കാം. സ്നേഹത്തിന്റെയും ശാന്തിയുടെയും ഭൂമിയായി. ഇപ്പോൾ അനാമത്തിന്റെ വിത്ത് പാകണം അപ്പോൾ അനാമത്തിന്റെ വിത്തിന്റെ ഫലമായി സർവ്വത്തിന്റെ സമ്പത്തിന്റെ അധികാരിയായി തീരും.

ബാപ്ദാദ സർവ്വതും കാണുന്നുമുണ്ട്, കേൾക്കുന്നുമുണ്ട്. എന്തെല്ലാം ആത്മീയ സംഭാഷണങ്ങളാണ് ചെയ്യുന്നത്. സ്നേഹത്തോടെയിരിക്കുന്നു, ചിന്തിക്കുന്നു. മനനം നന്നായി ചെയ്യുന്നുണ്ട്. വെണ്ണ കഴിക്കുന്നതിന് മനനം ചെയ്തു കൊണ്ടിരിക്കുന്നു. ഇപ്പോൾ ഗോൾഡൻ ജൂബിലിയുടെ മനനം ആണ് ചെയ്തു കൊണ്ടിരിക്കുന്നത്. ശക്തിശാലി വെണ്ണ തന്നെ ലഭിക്കും. സർവ്വരുടെയും ഹൃദയത്തിൽ ശ്രേഷ്ഠമായ അലകളുണ്ട്. ഹൃദയത്തിന്റെ ഉത്സാഹങ്ങളുടെ അലകളാണ് അന്തരീക്ഷത്തെയുണ്ടാക്കുന്നത്. അന്തരീക്ഷമുണ്ടായി ആത്മാക്കളിൽ സമീപത്ത് വരാനുള്ള ആകർഷണം വർദ്ധിച്ചു കൊണ്ടിരിക്കുന്നു. ഇപ്പോൾ വരണം, കാണണം ഈ അലകൾ വ്യാപിച്ചു കൊണ്ടിരിക്കുന്നു. അറിഞ്ഞുടാ എന്താണ് എന്ന അലകളായിരുന്നു ആദ്യം ഉണ്ടായിരുന്നത്. ഇപ്പോൾ ഉള്ളത് നല്ലതാണ്, പോകണം, കാണണം എന്ന്. അവസാനം പറയും ഇത് തന്നെയാണ് എന്ന്. ഇപ്പോൾ നിങ്ങളുടെ ഹൃദയത്തിന്റെ ഉണർവും ഉത്സാഹവും അവരിലും ഉത്സാഹം ജനിപ്പിച്ചു കൊണ്ടിരിക്കുന്നു. ഇപ്പോൾ നിങ്ങളുടെ ഹൃദയം നൃത്തം ചെയ്യുന്നു. അവരുടെ പാദം ചലിക്കാൻ ആരംഭിക്കുന്നു. നന്നായി നൃത്തം ചെയ്യുമ്പോൾ ദൂരെ ഇരിക്കുന്നവരുടെ പാദം പോലും ചലിക്കാൻ ആരംഭിക്കുന്നു. അങ്ങനെയുള്ള ഉണർവിന്റെയും ഉത്സാഹത്തിന്റെയും വൈഭവേഷൻ അനേകം പേരുടെ പാദത്തെ ചലിപ്പിക്കാൻ തുടങ്ങി കൊണ്ടിരിക്കുന്നു. ശരി

സദാ സ്വയത്തെ സ്വർണ്ണമ ലോകത്തിന്റെ അധികാരിയാണെന്ന് അനുഭവം ചെയ്യുന്ന, സദാ തന്റെ സ്വർണ്ണമ യുഗത്തിന്റെ സ്ഥിതിയെ ഉണ്ടാക്കുന്നതിന്റെ ഉണർവിലും ഉത്സാഹത്തിലുമിരിക്കുന്ന, സദാ ദയാമനസ്കരായി സർവ്വ ആത്മാക്കളെ സ്വർണ്ണമ യുഗത്തിലേക്കുള്ള മാർഗ്ഗം കാണിച്ചു കൊടുക്കുന്ന സ്നേഹത്തിലിരിക്കുന്ന, സദാ ബാബയുടെ ഓരോ സ്വർണ്ണമ മഹാവാക്യത്തെ ജീവിതത്തിൽ ധാരണ ചെയ്യുന്ന, സദാ ബാപ്ദാദായുടെ ഹൃദയ സിംഹാസനസ്ഥരായ, സദാ സ്നേഹത്തിൽ ലയിച്ചിരിക്കുന്ന വിജയി രത്നങ്ങൾക്ക് ബാപ്ദാദായുടെ സ്നേഹ സ്മരണയും നമസ്തേ.

ബ്രിജേന്ദ്ര ദാദീജിയുമായ അവിഷ്ണു ബാപ്ദാദായുടെ സംഭാഷണം - നടത്തിക്കുന്നവൻ നടത്തിച്ചു കൊണ്ടിരിക്കുന്നു. ഓരോ സെക്കന്റ് ചെയ്തിപ്പിക്കുന്നവൻ നിമിത്തമായി ചെയ്തിച്ചു കൊണ്ടിരിക്കുന്നു. ചെയ്തിപ്പിക്കുന്നവന്റെ കൈയിലാണ് താക്കോൽ. അതേ താക്കോലിലൂടെയാണ് നടത്തിച്ചു കൊണ്ടിരിക്കുന്നത്. ഓട്ടോ മാറ്റിക്ക് താക്കോൽ ലഭിക്കുന്നു, നടക്കുമ്പോഴും കറങ്ങുമ്പോഴും എത്രയോ പ്രിയപ്പെട്ടതും വേറിട്ടതുമായ അനുഭവമുണ്ടാകുന്നു. കർമ്മത്തിന്റെ കണക്ക് തീർക്കുന്നതായിരിക്കാം എന്നാൽ കർമ്മത്തിന്റെ കണക്കിനെ

സാക്ഷിയായി കണ്ട്, കൂട്ടുകാരനൊടൊപ്പം സന്തോഷത്തോടെയിരിക്കുന്നു. അങ്ങനെയല്ലേ. നിങ്ങൾക്കുട്ടകാ
രനൊടൊപ്പം സന്തോഷത്തിലാണ് ബാക്കി ഈ കർമ്മ കണക്ക് സാക്ഷിയായി എങ്ങനെ സമാപ്തമായി
കൊണ്ടിരിക്കുന്നു എന്ന് കണ്ടിട്ടും സന്തോഷത്തിലിരിക്കുന്നത് കാരണം വലുതായി തോന്നില്ല കാരണം
ആദി മുതൽ സ്ഥാപനയ്ക്ക് നിമിത്തമായവർ എപ്പോൾ വരെയുണ്ടോ, എവിടെയായാലും വീട്ടിലായിക്കോ
ട്ടെ, സ്റ്റേജിലായിക്കോട്ടെ മഹാവിരരായ കുട്ടികൾ സദാ തന്റെ ശ്രേഷ്ഠമായ സ്ഥിതിയിലായത് കാരണം
സേവനത്തിന്റെ സ്റ്റേജിലാണ്. ഡബിൾ സ്റ്റേജിലാണ്. ഒന്ന് സ്വയത്തിന്റെ ശ്രേഷ്ഠമായ സ്റ്റേജിൽ, രണ്ട്
സേവനത്തിന്റെ സ്റ്റേജിൽ. അപ്പോൾ മുഴുവൻ ദിനം എവിടെയിരിക്കുന്നു? വീട്ടിലാണോ സ്റ്റേജിലാണോ?
കട്ടിലിലാണോ അതോ സ്റ്റേജിലാണോ ഇരിക്കുന്നത്? എവിടെയാണെങ്കിലും സേവനത്തിന്റെ സ്റ്റേജിലാ
ണ്. ഡബിൾ സ്റ്റേജാണ്. അങ്ങനെയല്ലേ അനുഭവിക്കുന്നത്. തന്റെ കണക്കിനെ സ്വയം സാക്ഷിയായി
കാണു. ഈ ശരീരത്തിലൂടെ എന്തെല്ലാം ചെയ്തിട്ടുണ്ടോ, അത് സമാപ്തമായി കൊണ്ടിരിക്കുന്നു, അത്
സാക്ഷിയായി കാണുന്നു. ഇതിനെ കർമ്മ കണക്കെന്ന് പറയില്ല. കണക്കനുഭവിക്കുമ്പോൾ ദുഃഖമുണ്ടാകു
ന്നു. അതിനാൽ അനുഭവിക്കുക എന്ന ശബ്ദം പറയില്ല കാരണം വേദനയുടെ ഫീലിംഗ് ഇല്ല. നിങ്ങൾക്ക്
കർമ്മ കണക്കല്ല, ഈ കർമ്മയോഗത്തിന്റെ ശക്തിയിലൂടെയാണ് സേവനത്തിന്റെ സാധനങ്ങൾ ഉണ്ടാക്ക
പ്പെട്ടിട്ടുള്ളത്. ഇത് കർമ്മ കണക്കല്ല, സേവനത്തിന്റെ വ്യവസ്ഥയാണ്. അനുഭവിക്കുന്നതും സേവനത്തിന്റെ
വ്യവസ്ഥയിലേക്ക് പരിവർത്തനപ്പെട്ടു. അങ്ങനെയല്ലേ. അതിനാൽ സദാ കൂട്ടക്കെട്ടിന്റെ ആനന്ദത്തിലിരി
ക്കുന്നവരാണ്. ജനിച്ചപ്പോൾ മുതലുള്ള ആഗ്രഹമാണ് കൂടെയിരിക്കുക എന്നത്. ഈ ആഗ്രഹം ഭക്തി
യുടെ രൂപത്തിൽ പൂർത്തിയായി, ജ്ഞാനത്തിലും പൂർത്തിയായി, സാകാർ രൂപത്തിലും പൂർത്തിയായി,
ഇപ്പോൾ അവ്യക്ത രൂപത്തിലും പൂർത്തിയായി കൊണ്ടിരിക്കുന്നു. അതിനാൽ ഈ ജന്മത്തിന്റെ ആഗ്രഹം
വരദാനത്തിന്റെ രൂപത്തിലായി. ശരി. ദാദിജിക്ക് എത്രത്തോളം സാകാർ ബാബയോടൊപ്പം കഴിയാനുള്ള
അനുഭവം ലഭിച്ചുവോ അത്രയും മറ്റാർക്കും ലഭിച്ചിട്ടില്ല. കൂടെയിരിക്കുന്നതിനുള്ള വിശേഷ പാർട്ട് ലഭിച്ചു,
ഇത് കുറവൊന്നുമല്ല. ഓരോരുത്തരുടെയും ഭാഗ്യം അവരവരുടേതാണ്. നിങ്ങളും പറയൂ- അമ്പടാ ഞാനേ..!

ആദി രത്നം സദാ ബാബയെ പ്രത്യക്ഷമാക്കുന്നതിന് നിമിത്തമായിരിക്കും. ഓരോ കർമ്മത്തിലൂടെ ബാബ
യുടെ ചരിത്രത്തെ പ്രത്യക്ഷമാക്കുന്ന ദിവ്യ ദർപ്പണമാണ്. ദർപ്പണം എത്ര ആവശ്യമുള്ളതാണ്. അതിനാൽ
നിങ്ങൾ സർവ്വരും ബാബയുടെ സാക്ഷാത്ക്കാരം ചെയ്തിക്കുന്നതിനുള്ള ദർപ്പണമാണ്. നിമിത്തമായ വിശേഷ
ആത്മാക്കളെ കാണുമ്പോൾ സർവ്വർക്കും എന്താണ് ഓർമ്മ വരുന്നത്? ബാപദാദാ ഓർമ്മ വരുന്നു. ബാബ
എന്ത് ചെയ്യുമായിരുന്നു, എങ്ങനെയാണ് നടന്നിരുന്നത്.... ഇതല്ല ഓർമ്മ വരുന്നത്. അതിനാൽ ബാബയെ
പ്രത്യക്ഷമാക്കുന്ന ദർപ്പണമാണ്. ബാപദാദ ഇങ്ങനെയുള്ള വിശേഷ കൂട്ടികളെ സദാ തന്നെക്കാൾ മുന്നോ
ട്ടുയർത്തുന്നു. ശിരസ്സിലെ കിരീടമാക്കുന്നു. ശിരസ്സിലെ കിരീടത്തിലെ തിളങ്ങുന്ന മണിയാണ്. ശരി.

ജഗദീഷ് ഭായിയോട്- ബാബയിൽ നിന്നും വരദാനമായി ലഭിച്ച വിശേഷതകളെ കാര്യത്തിൽ കൊണ്ടു
വന്ന് സദാ അഭിവൃദ്ധി പ്രാപ്തമാക്കുന്നു, നല്ലതാണ് ! സഞ്ചയൻ എന്താണ് ചെയ്തത്? സർവ്വർക്കും ദൃഷ്ടി
നല്കിയിരുന്നില്ലേ. അപ്പോൾ ജ്ഞാനത്തിന്റെ ദൃഷ്ടിയാണ് നല്കി കൊണ്ടിരിക്കുന്നത്. ഇത് തന്നെയാണ്
ദിവ്യ ദൃഷ്ടി, ജ്ഞാനം തന്നെ ദിവ്യമല്ലേ. ജ്ഞാനത്തിന്റെ ദൃഷ്ടി ഏറ്റവും ശക്തിശാലിയാണ്, ഇതും വര
ദാനമാണ്. ഇല്ലായെങ്കിൽ ഇത്രയും വലിയ വിശ്വ വിദ്യാലയത്തിന്റെ അറിവെന്താണെന്ന് എങ്ങനെ അറി
യാൻ സാധിക്കും? കേൾക്കുന്നത് വളരെ കുറവല്ലേ. പുസ്തകങ്ങളിലൂടെ ക്ലിയറാകുന്നു. ഇതും വരദാന
മായി ലഭിച്ചിരിക്കുന്നു. ഇതും വിശേഷ ആത്മാവിന്റെ വിശേഷതയാണ്. ഓരോ സ്ഥാപനത്തിന്റെയും
സർവ്വ സാധനങ്ങളിലൂടെ വിശേഷത പ്രസിദ്ധമാകുന്നു. പ്രഭാഷണങ്ങളിലൂടെ, സമ്മേളനങ്ങളിലൂടെ, പുസ്ത
കങ്ങളിലൂടെ, ചിത്രങ്ങളിലൂടെ, ഇതും സ്ഥാപനത്തിന്റെ അഥവാ വിശ്വ വിദ്യാലയത്തിന്റെ ഒരു വിശേഷത
പ്രസിദ്ധപ്പെടുത്തുന്നതിനുള്ള സാധനമാണ്. ഇതും അമ്പാണ്, അമ്പേതു പോലെ പക്ഷിയെ എയ്ത് കൊണ്ടു
വരുന്നു, അതേപോലെ ഇതും ഒരു അമ്പായി ആത്മാക്കളെ സമീപത്തേക്ക് കൊണ്ടു വരുന്നു. ഇതും
ഡ്രാമയിൽ ലഭിച്ചിരിക്കുന്ന പാർട്ടാണ്. മനുഷ്യർക്ക് നിറയേ ചോദ്യങ്ങളുണ്ട്, ചോദ്യങ്ങൾ സ്പഷ്ടമാക്കു
ന്നതിനുള്ള സാധനങ്ങൾ ആവശ്യമാണ്. സമുഖത്തും കേൾപ്പിക്കുന്നു എന്നാൽ ഈ പുസ്തകങ്ങളും
നല്ല സാധനങ്ങളാണ്. ഇതും ആവശ്യമാണ്. ആരംഭം മുതൽ നോക്കൂ ബ്രഹ്മാ ബാബ എത്ര താല്പര്യ
ത്തോടെ ഈ സാധനങ്ങൾ ഉണ്ടാക്കി. രാപകൽ സ്വയം ഇരുന്ന് എഴുതുമായിരുന്നില്ലേ. കാർഡുണ്ടാക്കി
നിങ്ങൾക്ക് നല്കിയിരുന്നില്ലേ. നിങ്ങൾ അതിനെ രത്നങ്ങൾ കൊണ്ട് അലങ്കരിക്കുമായിരുന്നു. അപ്പോൾ
ഇതും ചെയ്ത് കാണിച്ചില്ലേ. അതിനാൽ ഈ സാധനങ്ങളും നല്ലതാണ്. സമ്മേളനത്തിൽ പങ്കെടുത്തവരെ
പാലിച്ച് കൊണ്ടു വരുന്നതിന് ഉണ്ടായിട്ടുള്ള ചാർട്ടും ആവശ്യം തന്നെയാണ്. അവരെ പിന്തുടർന്ന് പാലിച്ചു
കൊണ്ടു വരുന്നതിന് എന്തെങ്കിലും സാധനം തീർച്ചയായും വേണം. ആദ്യത്തേത് ഇത്, രണ്ടാമത്തേത്
ഇത്, മൂന്നാമത്തേത് ഇത്. ഇതിലൂടെ അവരും മനസ്സിലാക്കും ഇത് വളരെ നിയമമനുസരിച്ചുള്ള വിശ്വ

വിദ്യാലയം അഥവാ യൂണൈറ്റ്സിറ്റിയാണ്. അതിനാൽ ഇത് നല്ല സാധനമാണ്. പരിശ്രമിക്കുമ്പോൾ അതിൽ ശക്തി നിറയുന്നു. ഇപ്പോൾ ഗോൾഡൻ ജൂബിലിയുടെ പ്ലാൻ ഉണ്ടാക്കാം പിന്നീട് ആഘോഷിക്കാം. എത്ര പ്ലാൻ ഉണ്ടാക്കുന്നുവോ അത്രത്തോളം ശക്തി നിറഞ്ഞു കൊണ്ടിരിക്കും. സർവ്വരുടെയും സഹയോഗത്തിലൂടെ, സർവ്വരുടെയും ഉണർവും ഉത്സാഹത്തിന്റെ സങ്കല്പത്തിലൂടെ സഫലതയുണ്ട്. കേവലം ആവർത്തിക്കണം. ഇപ്പോൾ ഗോൾഡൻ ജൂബിലിയെ കുറിച്ച് വളരെ ചിന്തിച്ചു കൊണ്ടിരിക്കുകയല്ലേ. ആദ്യം വലുതായി തോന്നും പിന്നീട് വളരെ സഹജമാകുന്നു. അതിനാൽ സഹജമായി സഫലതയുണ്ട്. സഫലത ഓരോരുത്തരുടെയും മസ്തകത്തിൽ എഴുതിയിട്ടുണ്ട്.

പാർട്ടികളോട്- സദാ ഡബിൾ ലൈറ്റ് അല്ലേ? ഓരു കാര്യത്തിലും സ്വയത്തെ ഒരിക്കലും ഭാരമുള്ളതാക്കരുത്. സദാ ഡബിൾ ലൈറ്റായിരിക്കുന്നതിലൂടെ സംഗമയുഗത്തിന്റെ സുഖത്തിന്റെ ദിനം ആത്മീയ ആനന്ദത്തിന്റെ ദിനം സഫലമാകും. ലേശമെങ്കിലും ഭാരം ധാരണ ചെയ്തുവെങ്കിൽ എന്ത് സംഭവിക്കും? സംശയം വരുമോ അതോ ആനന്ദം ഉണ്ടാകുമോ? ഭാരമുണ്ടെങ്കിൽ സംശയമുണ്ട്. ഭാരരഹിതമാണെങ്കിൽ ആനന്ദമാണ്. സംഗമയുഗത്തിലെ ഓരോ ദിനം എത്ര അമൂല്യമാണ്, എത്ര മഹാനാണ്, എത്ര സമ്പാദിക്കുന്നതിനുള്ള സമയമാണ്, അങ്ങനെയുള്ള സമ്പാദ്യത്തിന്റെ സമയത്തെ സഫലമാക്കൂ. രഹസ്യ യുക്തരും, യോഗ യുക്തരുമായ ആത്മാക്കൾ സദാ പറക്കുന്ന കലയുടെ അനുഭവം ചെയ്യുന്നു. അതിനാൽ വളരെ ഓർമ്മയിലിരിക്കൂ, പഠിത്തത്തിൽ, സേവനത്തിൽ മുന്നോട്ട് പോകൂ. നിന്നു പോകുന്നവരല്ല. പഠിത്തവും പഠിപ്പിക്കുന്നയാളും സദാ കൂടെയുണ്ടാകണം. രഹസ്യ യുക്തരും, യോഗയുക്തരുമായ ആത്മാക്കൾ സദാ മുന്നിലാണ്. ബാബയുടെ നിർദ്ദേശങ്ങൾ എന്താണോ ലഭിക്കുന്നത്, അതിൽ സംഘടിത രൂപത്തിൽ മുന്നോട്ട് പോയ്ക്കൊണ്ടിരിക്കൂ. നിമിത്തമായ വിശേഷ ആത്മാക്കളുടെ വിശേഷതകളെ, ധാരണകളെ കണ്ടെത്തി, അതിനെ അനുകരിച്ച് മുന്നോട്ട് പോകൂ. എത്രത്തോളം ബാബയുടെ സമീപത്ത്, അത്രത്തോളം പരിവാരത്തിന്റെയും സമീപത്ത്. പരിവാരത്തിന്റെ സമീപത്തല്ലായെങ്കിൽ മാലയിൽ വരില്ല. ശരി.

വരദാനം- ഈ അന്തിമ ജന്മത്തിൽ ലഭിച്ചിട്ടുള്ള സർവ്വ ശക്തികളെ ഉപയോഗിക്കുന്ന ഇച്ഛാ ശക്തി കൊണ്ട് സമ്പന്നരായി ഭവിക്കട്ടെ.

ഈ മധുരമായ നാടകം വളരെ നല്ലതും, ഉണ്ടായതും ഉണ്ടാക്കപ്പെട്ടിട്ടുള്ളതുമാണ്, ഇതിനെ ആർക്കും മാറ്റാൻ സാധിക്കില്ല. എന്നാൽ ഡ്രാമയിൽ ഈ ശ്രേഷ്ഠമായ ബ്രാഹ്മണ ജന്മത്തിന് വളരെ ശക്തികൾ ലഭിച്ചിട്ടുണ്ട്. ബാബ വിൽ ചെയ്തു അതിനാൽ വിൽ പവർ(ഇച്ഛാ ശക്തി) ഉണ്ട്. ഈ ശക്തിയെ ഉപയോഗിക്കൂ- ആഗ്രഹിക്കുന്ന സമയത്ത് ഈ ശരീരത്തിന്റെ ബന്ധനത്തിൽ നിന്നും നിർമ്മോഹി, കർമ്മാതീത സ്ഥിതിയിൽ സ്ഥിതി ചെയ്യൂ. നിർമ്മോഹിയാണ്, അധികാരിയാണ്, ബാബയുടെ നിമിത്തമായ ആത്മാവാണ്- ഈ സ്മൃതിയിലൂടെ മനസ്സിനെയും ബുദ്ധിയെയും ഏകാഗ്രമാക്കൂ എങ്കിൽ പറയാം ഇച്ഛാ ശക്തി കൊണ്ട് സമ്പന്നമായവർ എന്ന്.

സ്റ്റോഗൻ- ഹൃദയം കൊണ്ട് സേവനം ചെയ്യൂ എങ്കിൽ ആശീർവാദങ്ങളുടെ വാതിൽ തുറക്കപ്പെടും.

സൂചന- ഇന്ന് മാസത്തിന്റെ മൂന്നാമത്തെ ഞായറാണ്, സർവ്വരും സംഘടിത രൂപത്തിൽ വൈകുന്നേരം 6.30 മുതൽ 7.30 വരെ അന്താരാഷ്ട്ര യോഗയിൽ പങ്കെടുത്ത് സാക്ഷാത്ക്കാർ മുൻത്തായി തന്റെ ദിവ്യ സ്വരൂപത്തിന്റെ അനുഭവം ചെയ്ത് മറ്റുള്ളവരെ കൊണ്ടും ചെയ്യിച്ചാലും.